



UMT Spotlight

QUARTERLY NEWSLETTER OF UNITY MISSION TRUST

FEBRUARY ISSUE 01/2014 www.unitymission.lk

Inside This Issue

| | |
|-----------------------------------|-----|
| Ray of Hope 2 | 01 |
| Power ONE Hundred | 01 |
| Unity Camp 6 | 01 |
| Incoming Trustee | 01 |
| Davidson College | 04 |
| Achievements | 05 |
| UMT Spotlight | 6,7 |
| Rukshan Perera Live in Concert IV | 07 |
| Payment Gateway | 08 |
| Upcoming Events | 08 |
| Contact Us | 08 |

Our Journey;

- Menik Farm (May-Sept '09)
- Jaffna & Kayts (April '10)
- Kayts (June '10)
- Vidutaltivu & Mannar (Sept '10)
- UC 1 - Colombo (Dec '10)
- UC 2 - Mullaithivu (Jun '11)
- Ray of Hope - Colombo (Oct '11)
- UC 3 - Mannar (Dec '11)
- UC 4 - Tharanikkulam (Jun '12)
- Zoom In 1 - Colombo (Sept '12)
- UC 5 - Kandy (Oct '12)
- Zoom In 2 - Colombo (Dec '12)
- Zoom In 3 - Mullaithivu (April '13)
- Zoom In 4 - Kilinochchi (April '13)
- Ray of Hope 2 - Colombo (Sept '13)
- Power ONE Hundred (Sept '13)
- UC 6 - Kilinochchi (Oct '13)

Unity Mission Trust

බලාපොරොත්තුවේ අරුණාලේ 02' සහ 'ජාතික එකමුතුකම සහ සහයෝගීතාවය සඳහා වන සම්මාන උළෙල



ජාතික එකමුතුකම සහ සහයෝගීතාවය සඳහා වන සම්මානය ලැබීය UMT නිර්මාතෘ, ප්‍රධාන අමුත්තිය සහ භාරකාර සභාපතිද සඳහා

2013 වසරේ සැප්තැම්බර් 13 වන දින ශ්‍රී ලංකා පදනමේ ආයතනයේදී යුනිටි මිෂන් භාරය විසින් ශ්‍රී ලංකාවේ විවිධ ප්‍රදේශයන් තියෝජනය කරමින් පැමිණි 100 ක් වූ තරුණ නායකයින්ගේ සහභාගිත්වයෙන් කොළඹ දී මෙම වැඩසටහන පවත්වන ලදී. මෙම වැඩසටහන සඳහා ප්‍රධාන ආරාධිත අමුත්තිය ලෙස ජනාධිපති ආර්යා ශිරිනි වික්‍රමසිංහ රාජපක්‍ෂ මැතිණිය සහභාගි විය. සවස් භාගයේදී තරුණ නායකයින් සිය දෙනාම සාම්ප්‍රදායික ඇඳුමින් සැරසී, සුදු නෙළුමක් අතැතිව පැමිණියේ. මඩ වගුරකින් මතු විය හැකි සුන්දරත්වය පිළිබිඹු කරමිනි. ඉන්පසු පැය දෙකක කාලයක් පුරාවට අප රටේ වටිනා සංස්කෘතිය සහ සැලවුණු දෘෂ්‍යා පෙන්වුම් කෙරෙන අංගයන් පැවැත්විණි.

..... 3 වැනි පිටුවට

යුනිටි කඳවුර 6

2013 වසරේ ඔක්තෝබර් මස මාධ්‍ය සහ ප්‍රචාරණ කාණ්ඩයමේ ප්‍රධානියා ලෙස මා සමඟ, 500 ක් වූ ශිෂ්‍ය නායකයින් සහ ශ්‍රී ලංකාවේ විවිධ ප්‍රදේශවල පාසල් තියෝජනය කරමින් පැමිණි 40 ක් වූ ගුරුවරුන් කිලිනොච්චි මධ්‍ය විද්‍යාලයට එක් වූයේ යුනිටි මිෂන් කඳවුර වෙනුවෙනි.

මෙවැනි ව්‍යාපෘති සංවිධානය කරන යුනිටි මිෂන් භාරය වැනි කණ්ඩා - යමක සාමාජිකයෙකු වීම තවත් එක් අත්දැකීමකි. ශ්‍රී ලංකාවේ ජන කොටස් අතර, විශේෂයෙන් ම තරුණ පරපුර අතර, එකමුතුකම සමගිය සහ සහයෝගීතාවය ගොඩ නැංවීම උදෙසා යුනිටි මිෂන් භාරය වැයම දරන බව කවුරුන් දන්නා කරුණකි.

..... 4 වැනි පිටුවට.

'Power ONE Hundred' වැඩසටහන

මෙම වැඩසටහන 2013 වසරේ අගෝස්තු මාසයේ දී ආරම්භ කෙරුණු අතර, මෙහිදී විවිධ ප්‍රදේශයන්ගෙන් තෝරාගත් තරුණ නායකයින් 10 දෙනෙකුගේ සහභාගිත්වයෙන් 'Stepping out in to the world' නේමාව රැගත් වැඩසටහනක් පැවැත්විය. මෙහිදී ආරාධිත අමුත්තන් සහ සිසුන් අතර විශාල අන්තර් සම්බන්ධතාවයක් ගොඩනැංවෙන ආකාරයට කටයුතු සැලසුම් කර තිබුණු අතර, එහි මූලික පදනම සලසමින් .

..... 3 වැනි පිටුවට



කණ්ඩායම් සාකච්චාවක්

භාරකාර මණ්ඩලයේ නව සාමාජිකාව



භාරකාර මණ්ඩලයේ නව සාමාජිකාව - නිර්මල වික්‍රමසිංහ මහත්මිය

අප රටේ තරුණ පරපුර සමඟ කටයුතු කිරීම සම්බන්ධයෙන් නිර්මල වික්‍රමසිංහ මහත්මිය අමුත්තියක නොවන්නේ ඇය උතුරු ප්‍රදේශයේ මෙන්ම කොළඹ සහ විදෙස් රටවල පවා අධ්‍යාපන

ආයතන ගණනාවක කටයුතු කර ඇති හෙයිනි. ඇයගේ වසර 39 ක් වූ අත්දැකීම් සමුදායේ ආරම්භය ඇයට වයස අවුරුදු 22 දී, එනම් විශ්ව විද්‍යාල අධ්‍යාපනය අවසන් වූ වහාම ත්‍රිකුණාමලයේ සිංහල මහා විද්‍යාලයට ඇය ලද පළමු ගුරු පත්වීමත් සමගයි. ශ්‍රී ලංකාවේ සහ සිෂෙල්ස් ජනපදයේ පාසල් ගණනාවක ඉගැන්වීම් කටයුතු කළ මැය පසුකාලීනව බිෂොප් විද්‍යාලයේ නියෝජ්‍ය විදුහල්පතිනිය ලෙසත්, ඉන් අනතුරුව කොළඹ කාන්තා විද්‍යාලයේ විදුහල්පතිනිය ලෙසත් කටයුතු කළාය. ඉන් අනතුරුව ඇය යුනිටි මිෂන් භාරයේ නවතම භාරකාරවරයෙකු ලෙස එක් වූයේ භාරයට නව වටිනාකමක් හා වැදගත්කමක් එක් කරමිනි. ඇය ශ්‍රී ලංකා තරුණ ප්‍රජාව අතර සහයෝගීතාවය සහ සමගිය ගොඩනැංවීම පිළිබඳ විශ්වාස කරන්නෙකි

..... 8 වැනි පිටුවට.

යුනිට් කඳවුර 6 ...



1 වැනි පිටුවෙන්.....

600 කට ආසන්න පිරිසකට නවාතැන් ගැනීමට, ආහාර පාන සපයා දීම සඳහා අවශ්‍ය පහසුකම් සකස් කිරීමට සහ කිලිනොච්චි වැනි ප්‍රදේශයක මෙවැනි කඳවුරක් සංවිධානය කිරීම සඳහා භාරයේ සියලු දෙනාටම තමන්ගේ විවේක කාලය කැප කිරීමට සිදුවිය. යුනිට් මිෂන් භාරය ස්වේච්ඡා සංවිධානයක් වන අතර, දිවා රෑ නොබලා සේවය

කරන කිසිවෙකුට කිසිදු ගෙවීමක් නොකරන අතර, ඔවුන් මෙය සිදු කරන්නේ වටිනාකම මැනිය නොහැකි උදාර පරමාර්යයක් උදෙසාය.

ඉන්පසු එළඹෙන්නේ සියළු දෙනාම එක්ව බස් රථ වල නැගී කිලිනොච්චි වෙත ගමන් කරන දිනයයි. ඉදිරි දින කිහිපය ඉතාමත් කාර්ය බහුල වේ. වෙහෙසකර වේ. එහෙත් සියළු දෙනා දිවා රෑ නොබලා වැඩ කරන්නේ ව්‍යාපෘතිය සාර්ථක කර ගැනීම උදෙසාය. ඒ සියලු දේ අතර, වඩාත් සුන්දරම දෙය වන්නේ සියුන් ටිකෙන් ටික අන් අය සමඟ බැඳීම්,

මිතුරුම් ඇති කර ගන්නා ආකාරය දැකීමයි. ලැජ්ජාගිලිව, තනිවම වාඩි වී එකිනෙකා සමඟ නුපුරුදු ලෙස සිනා සුන මොවුන් හතරවෙනි දිනය ආවසානයේ දී එකිනෙකා වැළඳගෙන අඩමින් එකිනෙකාට සමු දෙයි. සියළු බාධා බිඳ දැමීමට දින හතරක් වැනි කෙටි කාලයක් වුවද ප්‍රමාණවත් බව වටහා ගැනීමට මෙය ඔබගේ දෑසින්ම දැකිය යුතුය. සැබවින්ම මොවුන් අපගේ ජාතියේ බලාපොරොත්තුවයි.



ඔවුන් තුළින් ප්‍රදර්ශණය කෙරෙන දෘෂ්‍යා ඉතාමත් විශිෂ්ටයි. නමුත් ඉතාමත් සුළු කාලයකදී පුහුණු වී ගායනා, නර්තන, කථන, රංගන ඉදිරිපත් කරන්නේ ඉතාමත් නිර්මාණශීලී ලෙසයි. හොඳම කණ්ඩායම් නායකයාට, කඳවුරුකරුවාට සම්මානයක් පිරිනමන අතර, ලකුණු ක්‍රියාපටිපාටියකට යටත්ව ජයග්‍රාහී කණ්ඩායමක්ද තෝරනු ලබයි.

නමුත් ඔබගේ හඳවන වඩාත් ස්පර්ශ කරන්නේ කඳවුරේ අවසානයයි. සියුන් ඔවුන්ගේ අන්දැකීම් පිලිබඳ සංවේදීව කථා කරන

ආකාරයයි. තමන්ට හමුවූ නව මිතුරන් හට සමුදාය නොහැකිව කඳුළු සලන ආකාරයයි. මානව සබඳතා භාෂාව, ජාතිය, ආගම, සමාජ වටපිටිය යන සාධක වලින් ඔබ්බට ගිය අසුරු සබඳතාවක් බව එයින් ඔබට වැටහෙනු ඇත.

සියළුම දෙනා දැරුවූ ඉටිපන්දම් අතැතිව ආඩම්බරයෙන් අපගේ ජාතික ගීය ගායනා කර එකම හඬින් 'ශ්‍රී ලංකා' යන වචනය හඬගතා පවසන ආකාරය දකින ඕනෑම කෙනෙකුගේ දෑසට කඳුළු නැගෙනු ඇත.

අපගේ මාතෘ භූමියේ අනාගතය සඳහා වටිනා බලාපොරොත්තුවක් ඇති බව ඔබට වැටහේ. ඔබ එහි එක් කොටස්කරුවෙකි. කරන කුඩා දෙයකින් වුවත් සැබෑ වෙනසක් කළ හැකිය.

අපගේ හැකියාවන් යොදා ගනිමින් අප සියළු දෙනා මේ වෙනුවෙන් යමක් කළ යුතු වේ. අප ඇති කරන වෙනස අප ඉතිරි කර යන සැබෑ උරුමය වේ. වඩාත් වැදගත් වන්නේ ඔබ කොතරම් ප්‍රසිද්ධද, ඔබ කෙතරම් මුදල් උපයා ඇතිද, ඔබ කෙතරම් ජයග්‍රහණ ලබා ඇති ද යන්න නොවේ, නමුත් ඔබ කෙතරම් ජීවිත ගණනක් ස්පර්ශ කළේ ද වෙනස් කළේද යන්නයි.

ශාරත්තා සේකරම්



භාරකාර මණ්ඩලයේ සාමාජික රේයාස් මිත්‍රලේ සභාව අනෙමින්



ඉටිපන්දම් උත්සවය



කණ්ඩායම නායකයින් UMT ශ්‍රේණි සාමාජිකයින් සමඟ

Power ONE Hundred contd...

1 වැනි පිටුවෙන්..... 'Power ONE Hundred'

.....ප්‍රාදේශීය නායකයින් අතර සමීප සබඳතාවක් ගොඩ නැංවීමයි. මෙවැනි වැඩසටහන් කිරීමේ අරමුණ වන්නේ 'Power ONE Hundred' වැඩසටහන ළඟදී පාසල් අධ්‍යාපනය අවසන් කළ සිසුන් සහභාගි වීමත් ඔවුන් සමඟ කටයුතු කිරීම ඉතාමත් උද්යෝගමත් අත්දැකීමක් වීමයි. යුනිට් මිෂන් භාරයේ කටයුතු සඳහා මූලික පදනමේ සිට වඩාත් හොඳින් සහභාගි වීමට ඇති ආශාව සහ කැපවීම මෙම වැඩසටහනට නව අවස්ථාවක් උදාකරන දොරටුවක් විය.

මෙම වැඩසටහන හරහා යුනිට් මිෂන් භාරයට විශාල ප්‍රාදේශීය නායකයින්ගේ ජාලයක් ගොඩනැංවීමට හැකි විය. එම නායකයින් තමන්ගේ දිස්ත්‍රික්කය තුළ සිටින සියළුම යුනිට් මිෂන් සාමාජිකයින් එකම ජාලයක් තුළට සම්බන්ධ කර ගන්නා අතර එය කොළඹ සිටින යුනිට් මිෂන් භාරයේ විධායකයන් වෙත සෘජුවම සම්බන්ධ වී තිබේ. මෙම වැඩසටහන හා සම්බන්ධ සසිඳුන් පසුකාලීනව 2014 වසරේ ස්ථාපිත කෙරුණු ප්‍රාදේශීය තරුණ කවුන්සිලයටත්, ඉන් අනතුරුව ජාතික නායකත්ව කවුන්සිලයටත් තෝරා ගනු ලැබේ.

මානසික සංවර්ධනයේ සිට සමාජ සාරධර්ම දක්වාද එතැන් සිට වටිනා දේශන වැඩමුළු තුළින්ද යුනිට් මිෂන් භාරය මෙම සිසුන් 100 දෙනා සන්නද්ධ කරන්නේ ශ්‍රී ලංකා මාතා කුමියේ අනාගත සාර්ථකත්වය උදෙසාය. ඒ එකමුතුකම, සහයෝගිතාවය සහ සමගිය ගොඩනැංවා ගනිමින් අපගේ දිවයින වඩාත් සර්ථක තලයට ගෙන ආයුතු බව සැමවිටම මතකයේ තබා ගනිමිනි.

ශාෂා පින්ටෝ ජයවර්ධන



ශාෂා පින්ටෝ ජයවර්ධන

POH
සඳහා විශේෂ ආරාධනාවන් පිළිගෙන පැමිණි කාර්යයන්



දේනාන් ජයසූරිය- ශ්‍රී ලංකා 19 පනල ක්‍රිකට් නායකයා සහ බොක්සිං ක්‍රීඩකයෙකු ලෙස ලොව අත්දැකීම් මත නායකත්වයේ සැබෑ මුහුණුවර පිළිබිඹු කළේය



රොසේන් කුමර - කාර්යක්ෂම කෙරෙහි නිසිය යුතු කැපවීම



නිල්කමි ගුණතිලක



ශාෂා පින්ටෝ ජයවර්ධන




"මෙම වැඩසටහන මට ඉතාමත් ප්‍රයෝජනවත් වුණා. මාගේ ජීවිතය පිළිබඳ වැදගත් තීරණ ගැනීමේදී එනම් මාගේ අනාගත වෘත්තිය, මා ශ්‍රී ලංකාවට දිය යුතු දායකත්වය පිළිබඳව නව ආකාරයට සිතීමට මට හැකි වුණා."
කුවේණියා කුමාරසූරිය.

"නායකයකු වීමේ සැබෑ අරුත සහ සැබෑ ලෝකය වෙතට පිය ගැනීමේදී අප සන්නද්ධ විය යුත්තේ කෙසේද යන්න පිළිබඳව දේශකයින් පැහැදිලි කළ අතර එය අපට මඟ පෙන්වීමක් ලබා දුනි. " නේ " ය . අපගේ තීරණ ගැනීමේදී සහයෝගයක් විය"



"යුනිට් මිෂන් භාරයේ දීර්ඝ කාලීන සාමාජිකයෙකු වන මට එකමුතුකම, මිතුර්වය සහ නායකත්වය වැනි ජීවිතයේ වටිනා අංශ පිළිබඳව වඩාත් වැදගත් පාඩම් ඉගෙනගැනීමට හැකි විය. පළමුවැනි 'Power ONE Hundred' වැඩසටහනේ සාමාජිකයෙකු වීමට ලැබීම පිළිබඳ මට ඉතාමත් සතුටුයි. එය මගේ අත්දැකීම් පුළුල් කර ගැනීමට මෙන්ම පාසල් කාලයෙන් පසු මාගේ ජීවිතය සාර්ථක කර ගන්නා අයුරු මට ඉගැන්වීය. **එරික් එන්ස්.**



1 වැනි පිටුවෙන් බලාපොරොත්තු වේ අරුණුල්ල

මෙම වැඩසටහනේ මුල්ම අංගය ඉදිරිපත් කිරීම වෙනුවෙන්ම කොළඹට පැමිණ ආපනය මෙහිකන්දන් විද්‍යාලයේ නර්ථන කණ්ඩායමේ විශිෂ්ට ඉදිරිපත් කිරීම හා යුනිට් මිෂන් භාරයේ සියළුම පිරිමි සාමාජිකයින්ගේ සංගීත මවුද්ල විසින් ගායනා කළ ඒ.ආර්.රුමානන් ශ්‍රී ලංකාවේ සාමය උදෙසා විශේෂයෙන්ම සකස් කළ "වෙල්ලයි පුක්කල්" ගීතය මෙන්ම වයසින් අඩුම සාමාජිකාව වන මුලතිව් හි කුවේණියා කුමාරසූරිය විසින්ම තම මව්බිම වෙනුවෙන් සැකසූ ගීතය තුළින් ඉදිරිපත් කළ විශිෂ්ට හැකියාවන් ප්‍රේක්ෂක සිත් ඇද බැඳ ගන්නට විය. මින් අනතුරුව නිල්වුඩ් විද්‍යාලය විසින් අලංකාර නර්ථන අංගයක් ද නෝමස් විද්‍යාලයේ හේවිසි කණ්ඩායම විසින් බෙර වාදනයක් ද ඉදිරිපත් කළේය. මෙම වැඩසටහනේ විශේෂිතම අංගය වූයේ 'එකමුතුකම සහ සහයෝගිතාවය සඳහා වන ජාතික සම්මාන' සමාරම්භක උළෙලේ ජයග්‍රාහකයින්ට ශිරිකිති රාජපක්ෂ මැතිණිය විසින් සම්මාන ප්‍රධානය කිරීමයි. යුනිට් මිෂන් භාරය විසින් මෙම 'එකමුතුකම හා සහයෝගිතාවය' සඳහා වන සම්මාන උළෙල ශ්‍රී ලංකාවට හඳුන්වා දුන්නේ අප රට තුළ එකමුතුකම සහ සහයෝගිතාව ඇති කිරීමට තරුණ පරපුරේ දායකත්වය ලබා ගැනීමට සහ ඒ සඳහා ඔවුන්ව දිරිමත් කිරීම තුළින් නව ශ්‍රී ලංකාවක් බිහි කිරීමටයි.

භාග්‍යා වික්‍රමගේ

ඩේවිඩ්සන් කොලේජිය සමඟ පැවති වැඩසටහන

පසුගිය නොවැම්බර් මස කොළඹ රාමා භෝටලයේදී විශේෂ සහ නවතම වැඩසටහන් කිහිපයක් පවැත්වූයේ එම මස 4 සිට 6 යන තෙදින තුළ .ශ්‍රී ලංකාව තුළ එකමුතුකම, සහයෝගීතාවය සහ සමඟය ගොඩනැගීම . යන තේමාව මුල්කර ගත් සමුළුවක් සඳහා ශ්‍රී ලංකාවට පැමිණි එක්සත් ජනපදයේ ඩේවිඩ්සන් විද්‍යාලයේ 22 ක් වූ සිසුන් සහ ඔවුන්ගේ වැඩසටහන් අධ්‍යක්ෂක මහාචාර්ය හෙන්ස් මෙ-න්ක්හොස් මහතා යන පිරිසට අනුග්‍රහය දැක්වීමට සමගාමීවයි. ඩේවිඩ්සන් විද්‍යාලය 1837 වසරේ දී ආරම්භ කර ඇති අතර, එක්සත් ජනපදයේ උතුරු කැරොලිනාහි පිහිටා තිබේ. මෙය එක්සත් ජනපදයේ ඇති ප්‍රදාන ස්වාධීන කලා පාසල් 10 හි එකකි. සෑම වසරකටම 'Semester in India' වැඩසටහන සඳහා මොවුන් ඉන්දියාවට පැමිණෙන අතර මෙවර ප්‍රථම වතාවට ඔවුන්ගේ වැඩසටහන දින 10 කින් දීර්ඝ කරමින් ශ්‍රී ලංකාවට පැමිණීමට තීරණය කළෝය. ඩේවිඩ්සන් කොලේජිය සමඟ පැවති සමුළුව පැවති දින 03 ප්‍රවීණ දේශකයින් විසින් පැවැත් වූ වටිනා දේශන වලින් සමන්විත විය. එම දේශකයින් වූයේ කිලිනොච්චි ආරක්ෂක අංශ අණ දෙන නිලධාරී මේජර් ජෙනරාල් උදය පෙරේරා මහතා, වෛද්‍ය සඟරාස් මහතා, සිංගප්පූරුවේ දේශපාලන ප්‍රවණ්ඩත්වය හා ත්‍රස්තවාදය පිළිබඳ වූ අන්තර්ජාතික මධ්‍යස්ථානයේ ප්‍රධානී මහාචාර්ය රොනාන් ගුණරත්න මහතා, ශ්‍රී ලංකා කලා පාසලේ විදුහල්පතිනිය සහ යුනිටි මිෂන් භාර්යේ මූලික භාරකාර සහ සම්බන්ධීකාරක බර්ට්ල් පින්ටෝ මහතාය . ඩේවිඩ්සන් විද්‍යාලයේ සිසුන්ට යුනිටි මිෂන් භාර්යේ තරුණ තරුණියන් සමඟ එකිනෙකා හඳුනාගනිමින් අදහස් හුවමාරු කර ගැනීමට අවස්ථාව ලබා දුන් අතර, එය ඔවුන්ගේ ප්‍රීතියට හේතු විය. ඔවුන් තමන්ගේ අමතක නොවන මතකයන් බෙදාගත් අතර, නව මිතුන්වියන් ද ගොඩනගා ගත්තේය. යුනිටි මිෂන් භාර්යේ තරුණ නායකයින්ට අන්තර්ජාතික සබඳතා ගොඩනගා ගැනීම සඳහා වන මූලික පියවරයක් ලෙස මෙම වැඩසටහන හැදි

න්විය හැකියි. අනාගතයේ දී මෙම සම්බන්ධතා තුළින් නව අවස්ථා රාශියක බිහි වෙනු ඇත. යුනිටි මිෂන් භාර්යේ සංගීත අධ්‍යක්ෂක වන රක්ෂාන් පෙරේරාගේ මියුරු සංගීතයත් සමඟ වැඩසටහන නිම විය. 6 වන දින කොළඹ පැවති වැඩසටහන නිම වූ පසු මෙම සිසුන් ශ්‍රී ලංකාවේ පෞරාණික සහ සංස්කෘතිමය වටිනාකමින් යුත් ස්ථාන හැරුණිමට ගියෝය. යාපනය වෙත ගිය මොවුන්ව එහි සිටින යුනිටි මිෂන් තරුණ නායකයින් විසින් පිලිගනු ලැබූ අතර, ඔවුන් වෙනුවෙන් කෙටි වැඩමුළුවක් ද පැවැත්වීය. තවද, යාපනයේ ඇති විශේෂ ස්ථාන හැරුණිම සඳහා ද මොවුන්ව රැගෙන ගියෝය. ශ්‍රී ලංකාව තුළ සුන්දර අත්දැකීම් රාශියක් ලබා ගත් මොවුන් නොවැම්බර් මස 13 වන දින මොවුන්ගේ සංචාරය නිමා කර තම රට බලා ගියෝය. එම සිසුන්ගෙන් බහුතරයකගේ පළමු ශ්‍රී ලංකා සංචාරය මෙය වූ අතර ඔවුන් අප රටේ සංස්කෘතිමය සහ මිනිසුන්ව බෙහෙවින් අගය කළෝය. ඩේවිඩ්සන් විද්‍යාලයේ සිසුන්ට අනුග්‍රහය දක්වමින් ඔවුන්ට අපගේ ආදරණීය ශ්‍රී ලංකා ජාතිය පිළිබඳව අමතක නොවන අත්දැකීමක් ලබා දීමට හැකි වීම යුනිටි මිෂන් භාර්යට ගෞරවයකි.

අන්තර් නිලාර් සහ හිරිනාස් නපිමුදින්.



ඩේවිඩ්සන් විද්‍යාලී කාර්යාලවරයා අනුග්‍රහ සහායී වූ සිසුන් UMT කාර්යාලය සමඟ

ප්‍රදේශීය ප්‍රවෘත්ති : යාපනය

ඩේවිඩ්සන් විද්‍යාලයේ සිසුන්ගේ පැමිණීමත් සමඟ සිදුවූ සිදුවීම් මෙසේ වාර්තා කරන්නේ ඉතාමත් සතුටිනි. 2013 වසරේ නොවැම්බර් මස 11 වන දින 'ටිල්කො සිටි' භෝටලයේ දී අපි මෙම සිසුන් හා ඔවුන්ගේ ආචාර්යවරුන්ව පිලිගත්තෙමු. එහිදී ආචාර්ය හෙන්ස් සමඟ සැලසුම් සහ වැඩසටහන් පිළිබඳ සාකච්ඡා කෙරුණි. උදෑසනින්ම දැව සේ කටයුතු ආරම්භ කිරීමට සියලු දෙනාම කැමැත්ත පල කළෝය. ඒ අනුව අපි පසු දින උදෑසන අපගේ වටිනා උරුමයක් වන යාපනය කොටුව හැරුණිමට ගියෙමු. ඉන්පසු යාපනයේ වර්ණාවත් වූ විදි දිගේ ඇවිදමින් යාපනයට සුවිශේෂී වූ බඩු බාහිරාදිය මිලදී ගන්නට විය. ටිල්කෝ භෝටලයේ රසවත් දිවා ආහාරයෙන් පසු සමුළුව ආරම්භ විය.

යුනිටි මිෂන් භාර්යේ ඉදිරි ව්‍යාපෘති සඳහා අවශ්‍ය අවධානය යොමුකර ගැනීම සඳහා සහ අවශ්‍ය මූල්‍ය සහයෝගයන් ලබාගැනීම සඳහා විදේශීය මාධ්‍ය තුළින් ලැබෙන සහයෝගයේ ඇති වැදගත්කම ද මෙහි දී සාකච්ඡාව ලක්විය. සමුළුව අවසාන වූ පසු සියළුදෙනා මනිපේසි හින්දු විද්‍යාලය, පේදුරුතැවූව මෙහෙයුම් විද්‍යාලය වෙත ගිය අතර යාපනයේ පීචන් වන විශ්‍රාමික ඕස්ට්‍රේලියානු දේශයකු ද හමුවීමට ගියේය. ඉන් අනතුරුව යාපනය නගරය වටා ඇවිදමින් විනෝද වූ අප හැවතත් භෝටලයට පැමිණි අතර එහිදී අපගේ නව මිතුරන්ට සමුදුන්ගේ නුදුරු අනාගතයේදී ඔවුන්ව හැවතත් හමුවීමේ බලාපොරොත්තුව ඇතිවය.

සපීසන්ගර් කරුණානිදි



ඩේවිඩ්සන් විද්‍යාලී කාර්යාලය යාපනයේ

සාකච්ඡා කළ කරුණු බොහෝමයක් අධ්‍යාපනය සහ යුනිටි මිෂන් භාර්යේ අනාගත ව්‍යාපෘති පිළිබඳව විය. මෙහිදී මූල්‍යම අපහසුතා ඇති සිසුන්ගේ අධ්‍යාපන කටයුතු නැරඹීමට සහ වඩාත් හොඳ ඉගෙනීම වටපිටාවක් ඇති කිරීම සඳහා සිසුන් හා ගුරුවරුන් අතර සම්බන්ධතාවය වැඩි කිරීමේ අදහස ඇතිව ගුරුවරුන් සඳහා පුහුණු වැඩමුළු පැවැත්වීමේ හැකියාවන් ද සලකා බැලිනි. උසස් පෙළ අවසන් කළ සිසුන්ට ඇති ප්‍රධානම බාධකය වන්නේ තෘතික අධ්‍යාපනය කරා යොමුවීම වෙනුවෙන් ඔවුන්ට ඇති විවිධ අවස්ථා පිළිබඳ දැනුම අඩුකමයි. මෙම ගැටළුව නිරාකරණය කිරීම සඳහා උසස් අධ්‍යාපන වැඩමුළු සහ පුද්ගලික උපදේශන සැසි පිළිබඳ අවධානය යොමුවිය. තෝරාගත් සිසුන් සඳහා ශිෂ්‍යත්ව වැඩසටහන් පිළිබඳව ද මෙහිදී සාකච්ඡා කෙරිණි.

ජයග්‍රහණ සහ විශේෂ සිද්ධීන්

පහත යුනිට් මිෂන් සාමාජිකයන් විවිධ අංශ වලින් එනම් අධ්‍යාපන, කලා හෝ ක්‍රීඩා අංශ වලින් ජයග්‍රහණ ලබා ඇත. පසුගිය අ.පො.ස. උසස් පෙළ විභාගයේදී විශිෂ්ටතම ප්‍රතිඵල ලබාගත් අපගේ යුනිට් මිෂන් සාමාජිකයින් පිළිබඳ අප ආඩම්බර වන අතර ඔවුන්ට අපගේ සුභ පැතුම් එක් කරමු.



අෂන් රෝෂේ
මාරුවල



ලියෝ ප්‍රේස්ලි
මන්නාරම

තෙරේසා බාලිකා විද්‍යාලයේ **ශුෂ්මිනා රමේෂ්** සහ කිලිනොච්චි මධ්‍ය මහා විද්‍යාලයේ **සුන්දරලිංගම් සෙල්වකුමාර්** හට විශේෂ යුනිට් සම්මාන හිමිවූයේ කිලිනොච්චිහිදී පැවැත්වූ යුනිට් කඳවුර 6 සාර්ථක කරගැනීම සඳහා ලබාදුන් දායකත්වය වෙනුවෙනි. මෙම සම්මාන යුනිට් මිෂන් භාරය වෙත ලබාදුන්නේ කිලිනොච්චි, ආරක්ෂක අංශ ආණ්ඩෙන නිලධාරී, මේජර් ජෙනරාල් උදය පෙරේරා මහතා විසිනි.

පහත යුනිට් මිෂන් සාමාජිකයින් 2013 වසරේ නොවැම්බර් මස ඉන්දියාවේ රනචි හිදී පැවැත්වූ සාර්ක් කණිෂ්ඨ ජාතික මළල ක්‍රීඩක ශූරතාවලියේදී විශේෂ දක්ෂතා දැක්වූවෝය.



සෙනහානි රජේන්ද්‍ර පමුදි මහේෂ්වරී සාශා පින්තෝ ජයවර්ධන කොළඹ මාරුවල කොළඹ



ශ්‍රීවන්ති රත්නායක - ජාතික කාන්තා කණ්ඩායමේ නායිකාව ලෙස නැවතත් පත් කෙරුණු මැස මීටර් 400 දිවීම තරඟයේ රන් පදක්කමද මීටර් 4x400 ඊලේ තරඟය නියෝජනය කරමින් තවත් රන් පදක්කමක්ද දිනා ගන්නට සමත්විය.



යශෝධා සෙල්වරාජී (විශ්වමඩු) දීර්ඝ කාලයක් පුරාවට යුනිට් මිෂන් භාරයේ සාමාජිකාවක ලෙස කටයුතු කරන මැස, උසස් අධ්‍යාපනය සඳහා මඩකලපුව විශ්ව විද්‍යාලයට තේරීපත් විය.



සුමන බාලිකා විද්‍යාලය නියෝජනය කරන **කර්ෂණී වත්සලාද** රන් පදක්කම දිනාගත් මීටර් 4x400 ඊලේ කණ්ඩායම නියෝජනය කළාය.

සින්තුජා විජේරාජී, මැස තම ජාතික අධ්‍යාපනය සඳහා බදුල්ල උාව වෙල්ලස්ස විශ්ව විද්‍යාලය වෙත ඇතුළත් විය. මැසගේ ජයග්‍රහණය පිළිබඳ අප ආඩම්බර වෙමු.



රත්නපුර කුමර විද්‍යාලයේ **මලික් උදය කුමාර** මීටර් 110 කඩුළු මතින් පැනීම ඉසව්වෙන් ඊළඹ පදක්කමද දුර පැනීම ඉසව්වෙන් ලෝකඩ පදක්කම ද දිනාගන්නට සමත්විය. මීට අමතරව යුනිට් කඳවුර 6 හිදී විශිෂ්ටතම කඳවුරුකරුවන් දෙදෙනා අතරින් එක් අයෙකුද විය.



සාම්බාසි සිවාසි, ශාපනය උඩුවිල් බාලිකා විද්‍යාලයේ ශිෂ්‍යාවක් වන මැස 2013 වසරේ සහයෝගීතාවය පිළිබඳ ඇමරිකානු මධ්‍යස්ථාන තරඟාවලියේ ජයග්‍රාහිකාව විය. මැසගේ ජයග්‍රහණය පිළිබඳ අපි ආඩම්බර වෙමු.

හිරුනි විරසේකර, මැස ශිෂ්‍යහට පුහුණුව අවසන් කර ඇති අතර ශ්‍රී ලංකා යුධ හමුදාවේ දෙවැනි ලුනන් වරයක බවට පත්වී ඇත. එවැනි තනතුරක් ලබාගත් පුරුම යුනිට් මිෂන් සාමාජිකාව මැසයි.



රත්නපුර කුමර විද්‍යාලය නියෝජනය කරන **සමිත් ලක්මාල්**, මීටර් 4x400 ඊලේ තරඟය නියෝජනය කරමින් රන් පදක්කමක්ද මීටර් 100 සහ 200 කෙටි දුර ධාවන ඉසව්වන්ගෙන් ලෝකඩ පදක්කම දෙකක් ද දිනාගන්නට සමත්විය. 5



ක්‍රිෂිනා රාකේෂ්වරන්, මහනුවර උසස් බාලිකා විද්‍යාලයේ ඉගෙනුම ලබන මැස 2013 වසරේ ඔක්තෝම්බර් මාසයේදී කිලිනොච්චිහි පැවැති යුනිට් කඳවුර 6 යේදී විශිෂ්ටතම යුනිට් කඳවුරුකරුවන් වෙනුවෙන් පිරිනැමුණු සම්මාන දෙකෙන් එක් සම්මානයට හිමිකම් කීමට සමත් විය.



කැගල්ල ශාන්ත පෝලස් විද්‍යාලයේ **රන්සිකා ජයසිංහ** සහ කටුගස්තොට ශාන්ත අන්තෝනි විද්‍යාලයේ **රුශ්ඳි භනාන්**, යුනිට් කඳවුර 6 දී නොදැම කණ්ඩායම් නායිකයින් ලෙස සම්මාන දිනාගත්තෝය.



කඳවුරුකරුවකුගේ හැඟීම්

මෙම කඳවුරු පැමිණීම මට මුලින්ම දැනුණේ පිහිනුම් නටාකසක ගැමුරුම ස්ථානයට වැටී, පිහිනීමට ඉගෙන ගැනීමට උත්සාහ කරන නමුත් ගොඩ ඒමක් නොමැති ලෙසයි. පැතිකඩ ගණනාවකින් මෙය මගේ පළමු අත්දැකීමයි. මෙවැනි කඳවුරුකට මා සහභාගී වූ ප්‍රථම අවස්ථාව මෙයයි, කිලිනොච්චි හෝ උතුරේ වෙනත් ප්‍රදේශයකට මා පැමිණි පළමු අවස්ථාව මෙයයි. එසේම යුනිට් මිෂන් භාරයේ කටයුත්තකට මා සහභාගී වූ ප්‍රථම අවස්ථාව ද මෙයයි. සිදුවීමට යන්නේ කුමක්ද යන්න පිලිබඳ මට කිසිදු අදහසක් නොතිබුණි. එබැවින් මම මගේ මිතුරන් සමඟම රැඳෙන්නට විය. නමුත් ටික වේලාවකින් අපව කණ්ඩායම් වලට බෙදා වෙන් කෙරුණු අතර අප කණ්ඩායමේ නායකත්වය භාර ගැනීමට මට ආරාධනා කෙරුණි. මගේ කණ්ඩායමේ බොහෝ දෙනා මට වඩා වයසින් වැඩිවූ අතර එක්වරම එවැනි කණ්ඩායමකට නායකත්වය ලබාදෙන්නේ කෙසේද යන්න මට ගැටළුවක් විය. නමුත් අවසානයේ මට එය සාර්ථකව ඉටුකර ගත හැකිවූයේ අපගේ කණ්ඩායමේ පිරිමි කණ්ඩායම් නායකයාගෙන් ලද සහයෝගයත් සමඟයි.

දෙවැනි දිනය වඩාත් විනෝදාත්මක දිනයක් විය. ක්‍රීඩා කටයුතු වලදී විවිධ දූෂණ වලින් හෙබි මාගේ කණ්ඩායම සාමාජිකයින් අන් සියළු සාධක පසෙකලා තරගකාරී මානසිකත්වයකින් කටයුතු

කරන්නට විය. හෙවැනි දිනය වඩාත් අභියෝගාත්මක දිනයක් වූයේ එදින අපට භාෂා ත්‍රිත්වයම එකතු කරමින් නාට්‍යයක්, කණ්ඩායම් ගීතයන් සහ ලාංඡනයක් නිර්මාණය කිරීමට සිදු වූ නිසාය. නමුත් අපගේ කණ්ඩායම් අධීක්ෂකගේ සහයෝගයත් සමඟ එයද සාර්ථකව ඉටුකරගැනීමට හැකිවිය. සිව්වන දිනය වඩාත් දුක්මසු දිනයක් වූයේ කඳවුරු අවසානයේ අප සියළු දෙනාට සමුද්‍රී අපසු යා යුතු නිසාය. කෙසේ වෙතත් මා වඩාත් සතුටට පත් වූයේ මාගේ කණ්ඩායමේ එක් සාමාජිකයකු මා වෙත පැමිණ මා හොඳ කණ්ඩායම් නායකාවක් බව පැවසූ විටයි. එකිනෙකාට සමුද්‍රීම අසිරු වුවත් අප සියළු දෙනා සතුටු වන්නේ අප තුල ඇති ශක්තීන් හඳුනා ගැනීමට අපට ලැබුණු හැකියාව නිසායි. අවසානයේ මෙය මට කිසිදු අමතක නොවන අත්දැකීමක් විය.



**කවීෂා ෆර්නන්ඩු,
කාන්තා විද්‍යාලය,
කොළඹ.**

නව අරමුණ

ශ්‍රී ලංකාවේ ඉතිහාසයේ නව පිටුවක් ලිවීමට දැන් කාලය එළඹ ඇත. මෙය නව සහ වඩාත් හොඳ අරමුණකට අප ලද අවස්ථාවකි. මෙම අවස්ථාවෙන් ප්‍රයෝජන ගැනීම අපගේ යුතුකමයි. ශ්‍රී ලංකා ජාතියේ අනාගතය පවතින්නේ අද දින තරුණ නායකයින් වන අපගේ දෑත් මතයි. මා මෙසේ ඔබට පැවසීමට උත්සාහ ගන්නේ 2013 වසරේ ඔක්තෝබර් මස කිලිනොච්චිදී පැවති යුනිට් කඳවුරු 6 දී මා ලද අපූරු අත්දැකීම් පිළිබඳවයි.

මෙය මාගේ ප්‍රථම යුනිට් කඳවුරු අත්දැකීමයි. කුමක් බලාපොරොත්තු වන්නට දැයි නොදැන මම බියෙන් සහ කලබලයෙන් පසුවීම. දින සතරක් පුරාවට පැවති කඳවුරේ පළමු දිනයේදී මා මගේ කණ්ඩායමේ නායකයා ලෙස පත් කෙරුණි. බියෙන් සහ කලබලයෙන් සිටි මම ලද මෙම නව වගකීමක් සමඟ කෙදිනකවත් හමුනොවූ මිතුරු මිතුරියන් සමඟ වැඩ කටයුතු කරගෙන යමින් කණ්ඩායමට නායකත්වය ලබාදීමට දිරිගැන්වීමක් ලැබුණි. මෙම කඳවුරේ තේමාව වූයේ "ඔබගේ සිහින බලගැන්වීමයි". යුනිට් මිෂන් කණ්ඩායම සැබැවින්ම අපගේ සිහින බලගැන්වුවේය. මේ සඳහා ඔවුන් යොදාගත් උදාහරණ, පැහැදිලි කිරීම පුදුම සහගත විය. රාජලින් පිලිබඳ කථා පුවත ඉතාමත් සිත් ඇදබැඳ ගන්නා සුළුය. එවැනි දෛර්යයකින්, ශක්තියකින් සහ පැහැදිලි දැක්මකින් යුත් ජීවියකුගේ ජීවිත පිලිබඳ කථා අපගේ සිහින හඹා යෑම උදෙසා අපට මහත් දිරිගැන්වීමකි.

කිසිදු දුමිල වචනයක් කථා කර නොමැති අප, දුමිල අකුරක් නොදන්නා අපට දින 4 ක් තුළ දී උතුරු දකුණු යා කරමින්

මිතුරුදම් ගොඩ නගා ගත හැකිවිය. එපමණක් නොව සෙනෙහස සහ එකිනෙකා අතර අවබෝධය ඇතිකර ගැනීමට ද හැකි විය. මේ සඳහා අපට නිවැරදි මඟ පෙන්වීම ලබා දුන්නේ යුනිට් කඳවුරු බව මා පවසන්නේ ඉතාමත් ආඩම්බරයෙනි.

කඳවුරු තුළ පැවති සියළුම ක්‍රියාකාරකම් හරහා අපගේ සියළු බාධක, වෙනස්කම් පසෙකලා එකට එක්ව අවබෝධයෙන් කටයුතු කිරීමට අපට අවස්ථාව සැලසුණි. ක්‍රීඩා කටයුතු වලදී නාට්‍ය,කථික තරඟ,දේශන,කලා සහ අන්කම් එමෙන් ම සංගීත වැඩසටහන් වලදී පවා යුනිට් මිෂන් කණ්ඩායම උත්සාහ කළේ අපට එකිනෙකා අතර ඇති වෙනස්කම් අමතක කරමින් එකිනෙකා අතර ඇති සමානාත්මතාවයන් අවබෝධ කර දීමටයි. කඳවුරු අවසාන දිනයේදී 'ඉටිපන්දම් උත්සවය' පැවැත්වුණි. මට එහිදී වචනයෙන් විස්තර කල නොහැකි තරම් අමුතුම හැඟීමක් දැනෙන්නට විය. කුඩුරු තුළ දී මට වැඩිම බලපෑමක් ඇති කළේ මෙම අංගයයි. දින සතරක් පුරාවට අප සැවොම එක පවුලක සහෝදර සහෝදරියන් ලෙස, මිතුරු මිතුරියන් ලෙස සියළු බාධක පසෙකලා කටයුතු කළේය. මෙය මගේ ජීවිතය වෙනස් කළ අත්දැකීමක් විය. යුනිට් මිෂන් භාරයේ මෙම අපූර්ව වූ කටයුතු දිගින් දිගටම කරගෙන යාමට හැකිවේවායි මම ප්‍රාර්ථනා කරන අතර අප රටේ අනාගත නායකයින්ගේ ජීවිත ධනාත්මක ලෙස, අපූර්ව ලෙස වෙනස් කිරීමේ පුරෝගාමියා ලෙස ඉදිරියටත් කටයුතු කිරීමට හැකිවේවායි මම ප්‍රාර්ථනා කරමි.

**අශාන් සමීර සහ ඩීෂන් වමික
මාතර**

යුනිටි කඳවුර

යුනිටි කඳවුරට සහභාගිවීම පිළිබඳව ආධිමඛර වන මම මෙසේ ඒ පිළිබඳ වාර්තා තබන්නේ ඉතාමත් සතුටිනි. මා ප්‍රථම වතාවට යුනිටි කඳවුරකට සහභාගි වූයේ 2010 දෙසැම්බර් වලදී ය. උඩුවිල් බාලිකා විද්‍යාලයේ සිසුන් 30 දෙනෙකු යුනිටි මිෂන් භාරය විසින් කොළඹ දී පැවැත්වූ දින 3 ක යුනිටි කඳවුරක් සඳහා එහිදී සහභාගි විය. මෙය අප සියළු දෙනාටම සහ අප සමඟ පැමිණි ගුරුවරුන් සියළු දෙනාටම හැවුම් අත්දැකීමක් විය. කොළඹට පැමිණි අපට යුනිටි මිෂන් කණ්ඩායමේ උණුසුම් පිළිගැනීම් ලැබුණු අතර ඔවුන් අපව බිෂෝප් විද්‍යාලය වෙත රැගෙන ගියේය. උදෑසන ආහාරයෙන් පසුව අපව වෙස්ලි විද්‍යාලය වෙත රැගෙන ගිය අතර එහිදී වැඩටහන පිළිබඳව අපව දැනුවත් කෙරිණි. ඉන් පසුව ශ්‍රී ලංකාවේ නන් දෙසින් පැමිණි අපට අපව හඳුන්වා දුන්නේය.

පළමුවන දිනයේදී කඳවුරකරුවන් සියළුදෙනා කොළඹ නගරය නැරඹීමට රැගෙන ගියේය. දෙවන දිනයේදී අපව කණ්ඩායම් වලට බෙදුණු අතර සෑම කණ්ඩායමකටම යම් කිසි කාර්යයක් පැවරුණි. අපගේ කණ්ඩායමට පැවරුණු කාර්යය වනනේ ආහරණ සැකසීමයි. යුනිටි මිෂන් කණ්ඩායම විසින් අපට ලබා දුන් පබළු යොදාගෙන අපි අලංකාර ආහරණ නිර්මාණය කළෙමු. එදින සවස් භාගයේදී අපව කොළඹ කාන්තා විද්‍යාලය වෙත රැගෙන ගිය අතර එහිදී සෑම පාසලකටම යම් ඉදිරිපත් කිරීමක් කරන්නට සිදු විය. එහිදී අප මයිකල් ජැක්සන් විසින් ගායනා කළ ,ෂ්ක එයැ උදරකා , ගීතය ගායනා කළ අතර එය සියළු දෙනාගේ ප්‍රසාදයට ලක්විය. සහභාගි වූ අන් අය කළ ඉදිරිපත් කිරීම් නරඹමින් අප එම සවස් භාගය විනෝදයෙන් ගත කළෙමු.

අවසාන දිනයේ දී අපව සත්තු වත්ත නැරඹීමට සහ බඳු උදරකා, නැරඹීමට රැගෙන ගිය අතර එහිදී අප ඉතාමත් විනෝද වීමු. ඉන් අනතුරුව අපගේ මිතුරු මිතුරියන්ට දුකෙන් හෝ සමුදීමට අපට සිදු වූවත් අප ලද අත්දැකීම් ඉතාමත් සුන්දර අත්දැකීම් ලෙස සැමදා අපගේ මතකයේ රැඳෙන්නට විය. නැවතත් 2012 දී යුනිටි කඳවුරක් සඳහා මහනුවර වෙත යාමට අපට අවස්ථාව සැලසුණි. අප ඔක්තෝම්බර් මස 26 වැනි වැනි මහනුවර බලා පිටත් වූයේ පාසල් කිහිපයක සිසුන් ද සමඟයි. එය ඉතාමත් විනෝදයෙන් පිරි වාරකාවක් විය. අපි සවස 6 පමණ වන විට මහනුවර ත්‍රිත්ව විද්‍යාලයට පැමිණිය අතර ඒ වන විට වැඩසටහන් ආරම්භ වී තිබුණි. ටික වේලාවකින් පසු

අපව කණ්ඩායම් වලට බෙදා වෙන් කෙරුණේ සෑම කණ්ඩායමකට ම විවිධ ආගම් හා සංස්කෘතික වට පිටා වලින් පැමිණි සිසුන් ඇතුළත් වන පරිදිය. මා කණ්ඩායම් අංක 14වේ කණ්ඩායම් නායකාව ලෙස පත් කෙරුණ අතර මාගේ කණ්ඩායමේ මිතුරියන් කිසිවෙකු නොමැති වීම පිළිබඳ මම දුක් වීම. මම කණ්ඩායම් සාමාජිකයින්ට මා හඳුන්වා දුන් අතර ඉන් පසුව සංවිධායක මඩුල්ලේ උපදෙස් වලට අපි ඇහුම්කන් දීමු.

එදින කටයුතු අවසාන වූ පසු ගැහැණු ළමයන්ට මොව්වු විද්‍යාලය වෙත රැගෙන ගියේය. පසුදා උදෑසන අප නැවතත් ත්‍රිත්ව විද්‍යාලය වෙත පැමිණියෙමු. අපගේ කණ්ඩායම් තුළ රැඳෙමින්, ආරාධිත දේශකයින්ගේ දේශනවලට සවන් දුන් අපට දිවා ආහාරයෙන් පසු විනෝදයෙන් පිරි ක්‍රීඩා වැඩසටහනකට සහභාගි වීමට හැකි විය. එදින සවස් භාගයේ සංගීතයෙන් පිරි විනෝදාත්මක හෝරා කිහිපයක් විය.

තෙවැනි දිනයේදී සියළුම තරඟ පැවැත්වුණි. මම ඉංග්‍රීසි භාෂා කථන තරඟයට සහභාගි වූ අතර ඉන් තෙවැනි ස්ථානය දිනා ගැනීමට හැකිවිය. දැන්වීම් නිර්මාණය සහ ලාංඡන නිර්මාණය කිරීමේ තරඟ මෙන් ම තවත් තරඟ මෙහිදී පැවැත් විය. මෙහිදී සෑම කණ්ඩායමකටම "තනි පුද්ගලයකුගේ බලය" යන තේමාවේ යටතේ යම් ඉදිරිපත් කිරීමක් සිදු කිරීමට සිදු වූ අතර ඒ වෙනුවෙන් අප මයිකල් ජැක්සන්ගේ ,ෂ්ක එයැ උදරකා , ගීතය ගායනා කළ අප එම තරඟයේ අවසන් වටයට තේරුපත් විය. තරඟ ප්‍රතිඵල නිකුත් වූ අතර අපගේ කණ්ඩායම සියළුම තරඟ වල ලකුණු අනුව හතරවැනි ස්ථානය ලබා ගෙන තිබුණි. ඒ වෙනුවෙන් අපට ත්‍යාග සහ සහතිකපත් හිමිවිය.

අවසාන දිනයේදී යුනිටි මිෂන් කණ්ඩායම, සහභාගි වූ සියළු දෙනාට ස්තූතිය පළ කළේය. ඉන්පසු අපි අපගේ නව මිතුරන්ට සමුදි නැවත පැමිණියෙමු. ශ්‍රී ලංකාවේ නන් දෙසින් පැමිණි සිසුන් හමුවීමටත්, ඔවුන්ගේ විවිධ දක්ෂතා හා හැකියාවන් දැකීමට හැකිවීමත්, ඒ සියළු දෑ මාගේ මිතුරියන් හා ගුරුවරුන් සමඟ බෙදා ගැනීමට හැකිවීමත් ඉතාමත් විශේෂ අත්දැකීමක් විය. සැබවින්ම යුනිටි කඳවුරේදී අප ලද අත්දැකීම් ඉතාමත් සුන්දර මෙන්ම අමතක නොවන අත්දැකීම් විය.

සාමිබාපි සිවාපි,
උඩුවිල් බාලිකා විද්‍යාලය,
යාපනය.



රැක්ෂාන් පෙරේරා සමඟ සංගීත ප්‍රසාංගය

මෙම වැඩසටහන 2014 වසරේ ජනවාරි 19 වන දින බිෂෝප් විද්‍යාලය ඉවණාගාරයේදී පැවැත්වූයේ නොනවත්වා සිටින වරටයි. මෙයින් රැස්කරගත් සියළු මුදල් 2014 වසරේ යුනිටි මිෂන් භාරයේ කටයුතු සඳහා යොදා ගැනීමට ගියමිනයි.



එන්න, යුනිටි මිෂන් භාරය සමඟ හවුල් වෙන්න!!

ඔබ යුනිටි මිෂන් භාරය පිළිබඳ වැඩිදුර තොරතුරු දැනගැනීමට කැමතිද? යුනිටි මිෂන් භාරයේ ඉදිරි වැඩ කටයුතු සඳහා සහයෝගය දැක්වීමට ස්වේච්ඡාවෙන් ඉදිරිපත් වීමට ඔබත් කැමතිද?

වැඩි විස්තර සඳහා අපව සම්බන්ධ කරන්න.

ඉතාමත් කාරුණික පුද්ගලයින් සහ දුරදිග සිතා බලා කටයුතු කරන ව්‍යාපාරික ආයතන වලින් අප වෙත ලැබෙන සහයෝගය සහ දිරිගැන්වීම් යුනිටි මිෂන් භාරයේ අපි බෙහෙවින් අගය කරමු. ශ්‍රී

ලංකාවේ අනාගතය ශක්තිමත් කිරීම සඳහා යුනිටි මිෂන් භාරය සමඟ හවුල් වීමට ඔබත් කැමති ද? එසේනම් පහත සඳහන් විකල්ප සලකා බලා ඔබගේ කැමැත්ත අප වෙත දැන්වන ලෙස අප ඔබට ආරාධනා කරමු.

- ⇒ එක් දින 'Zoom - In ' වැඩසටහනකට අනුග්‍රහය දැක්වීමට - රු.125,000/=
- ⇒ යුනිටි කඳවුර 7 සඳහා සහභාගි වන එක් (හෝ කිහිපදෙනෙක්) සියුවකුට අනුග්‍රහය දැක්වීම - එක් අයෙකුට රු. 5000/= බැගින්
- ⇒ යුනිටි කඳවුර 7 සඳහා සහභාගි වීමට නියමිත සිසුන් 25 දෙනෙකුගෙන් සමන්විත එක් වැඩ කණ්ඩායමක් (මෙවැනි කණ්ඩායම් 20 ක් අත) සඳහා අනුග්‍රහය දැක්වීම - රු. 125,000/=
- ⇒ මාස තුනක කාලයක් සඳහා වන්නි ප්‍රදේශයේ එක් ස්ථානයක පැවැත්වෙන ඉංග්‍රීසි භාෂා පන්ති සඳහා අනුග්‍රහය දැක්වීම - රු. 36,000/- - වන්නි ප්‍රදේශයේ සිටින එක් සියුවකුගේ අධ්‍යාපන කටයුතු සඳහා අනුග්‍රහය දැක්වීම - මසකට රු. 4500 බැගින්



6 වැනි එකමුතු කඳවුර 'කිලිනොච්චිය එක් දැල්ලක ආලෝකය දහසක් දැල් දැල්වුවාය

මුදල්/ වෙබ්පත් බැර කිරීම : Ekamuthu Oray Makkal Unity Mission Trust / බැංකුව : මහජන බැංකුව/ ගිණුම් අංකය 014100180004373 /

දැන් ඔබට අන්තර්ජාලය හරහාද අපට උපකාර කළ හැක
අපගේ වෙබ් අඩවිය වෙත පිවිසෙන්න → Payment Gateway යනුවෙන් ඇති බොත්තම වෙත යොමු වන්න
එතැන්සිට ලබා දී ඇති උපදෙස් පිළිපැද අප වෙත ඔබගේ උපරිම සහයෝගය දක්වන්න

ඉදිරි කටයුතු



- ⇒ UMT තරුණ නායකයින් සහ උතුරු පලාත් අධ්‍යාපනික කටයුතු අමාත්‍යාංශයේ සම්භන්ධීකරණ නිලධාරීන් සමඟ වැඩසටහන 2014 ජනවාරි මස සම්පූර්ණ කරන ලදී.
- ⇒ යුනිටි මිෂන් භාරය පෙබරවාරි මස 14 වැනි දින මහනුවරදී “ජාතික තරුණ නායකත්ව කවුන්සිලය” පිහිටවූයේය.
- ⇒ එදිනම උතුරෙන් සහ දකුණෙන් පැමිණි UMT සාමාජිකයින් 135 දෙනෙකුගේ සහභාගිත්වයෙන් ZZoom - In' 5 වැඩසටහන ද පැවැත්වීණි. මෙම වැඩසටහන අප මහනුවර පලාත් භාර කමිටුව විසින් සංවිධානය කරන ලදී.
- ⇒ 'Zoom - In' 6 සහ 7 " වැඩසටහන් මැයි 2 සිට 4 යන තෙදින තුළ පැවැත්වීමට නියමිතයි. මෙම වැඩසටහන් පිළිවෙලින් මන්නාරම සහ වවිනියාව ගිදි පැවැත්වීමට කටයුතු යොදා ඇත.

අප හා සම්බන්ධ වීමට

යුනිටි මිෂන් භාරයේ කාර්යාලය :
නො. 3, සිරිපා මාවත, තිඹිරිගස්සාය, කොළඹ 05.

දුරකථන : 0094112582544

විද්‍යුත් තැපෑල (bertal@unitymission.lk
(0773660103 අමතන්න)

<http://www.facebook.com/Unity-Mission-Trust-UMT/> 
@UnityMission 

වෙබ් අඩවිය : www.unitymission.lk

1 වැනි පිටුවෙන්

භාරකාර මණ්ඩලයේ නව සාමාජික

.....අප රටේ සිටින තරුණ නායකයින්ට එකිනෙකා සමඟ සම්බන්ධ වීමේ ඇති වැදගත්කම පිළිබඳ අවබෝධයක් ඇති කිරීම සහ ඒ සඳහා සිසුන් දිරිගැන්වීම පිළිබඳ විකුමසිංහ මහත්මිය කථා කරන්නේ ඉතා උද්යෝගයෙනි. ඇය අප සමඟ එක්වීම පිළිබඳව අප බෙහෙවින් සතුටු වන අතර යුනිටි මිෂන් භාරයේ කටයුතු වලට ඇය නව වටිනාකමක් එක් කරන බව අපට විශ්වාසයි!

භාරකාර මණ්ඩලයේ සභාපති :- මේජර් ජෙනරාල් (නිටපු) ලොහන් ගුණවර්ධන මහතා

මූලික භාරකාර/සම්බන්ධීකරණ :- බර්ටල් පින්ටෝ ජයවර්ධන මහතා.

ඔබගේ ප්‍රතිචාරය අප බලාපොරොත්තු වෙමු!

ඔබගේ ප්‍රතිචාර පහත සඳහන් කවර හෝ සාමාජිකයකු වෙත යොමු කරන්න. **පරිවර්තන :** ගුණරාජු පුත්තාබන්, කසුනි හපුආරච්චි, ලියෝ ප්‍රේස්ලි සහ සින්නලන් පදිමනාදන්

සංස්කාරක: අශ්නි පෙරේරා - ashnipereera@gmail.com

සංස්කරණ කණ්ඩායම : අන්තල් නිලාර්, භාග්‍යා වික්‍රමගේ, ගිරිනාස් නපිමුඩින්, **පාසාරාපකරණය:** වර්ත රූපසිංහ, කෝසල වික්‍රමනායක, සජිසන්ගර් කරුණානිදි

සායා පින්ටෝ ජයවර්ධන